

सन २०१६-१७ करीता इको टुरिझम (राज्य) योजनेंतर्गत
वनक्षेत्रातील पर्यटन स्थळांच्या विकास कामांकरीता निधी
वितरण. (२४०६ २२९५)

महाराष्ट्र शासन
महसुल व वन विभाग

शासन निर्णय क्रमांक : निसप-२०१६/ प्र.क्र. ८७ (भाग-४) /फ- ५

मंत्रालय, मुंबई -४००० ०३२

दिनांक :- १९ नोव्हेंबर, २०१६

वाचा - १) अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर
यांचे पत्र क्रं. कक्ष-१/ पी/यो/नबाप्र/प्र.क्र.२८(१६-१७)/१२९८/१६-१७, दि. ६/१०/२०१६.

प्रस्तावना -

अपर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य नागपूर यांनी संदर्भीय दि. ६/१०/२०१६ च्या पत्रान्वये सन २०१६-१७ करिता इको टुरीझम (राज्य) योजनेंतर्गत वनक्षेत्रातील पर्यटन स्थळांचा विकास या योजनेंतर्गत चंद्रपूर वनवृत्तातील उथळपेठ गायमुख या निसर्ग पर्यटन स्थळाचा विकास करण्यासाठी एकुण रुपये २५.९७ लक्ष इतक्या निधीचा प्रस्ताव सादर केला आहे.

शासन निर्णय दि.२८.०१.२०१६ अन्वये महाराष्ट्र निसर्ग पर्यटन विकास मंडळाच्या उपविधी नियमांना मान्यता देण्यात आली असून त्यामध्ये व्यवस्थापकीय संचालक, महाराष्ट्र निसर्ग पर्यटन मंडळ, नागपूर यांच्या अध्यक्षतेखाली गठीत करण्यात आलेल्या कार्यकारी समितीने प्रस्तावित सर्व पर्यटन स्थळांच्या विकास कामांना निधी उपलब्ध करून देण्याची शिफारस केली आहे.

राज्य योजना सन २०१६-१७ करीता इको टुरीझम (राज्य) योजनेंतर्गत वनक्षेत्रातील पर्यटन स्थळांचा विकास (२४०६-२२९५) या योजनेंतर्गत रु. ४७२४.८८ लक्ष इतका निधी अर्थसंकल्पित असून पुरवणी मागणीद्वारे रु. ९५०.०० लक्ष निधी प्राप्त झाला आहे. या निधीतून प्रस्तावित पर्यटन स्थळाचा विकास करण्यासाठी निधी मंजूर करण्याचा प्रस्ताव शासनाच्या विचाराधीन होता.

शासन निर्णय :-

अपर प्रधान मुख्य वन संरक्षक (अर्थसंकल्प नियोजन व विकास), महाराष्ट्र राज्य, नागपूर यांनी प्रस्तावित केल्यानुसार चंद्रपूर वनवृत्तातील उथळपेठ गायमुख या निसर्ग पर्यटन स्थळाच्या विकास कामाकरिता रु. १८.०४ लक्ष (अठरा लाख चार हजार फक्त) इतक्या रक्कमेची पुढीलप्रमाणे नमुद केलेली कामे करण्यास मान्यता प्रदान करण्यात येत आहे.

(रक्कम लाखात)

अ.क्र.	कार्यान्वीत यंत्रणा	कामाचा तपशिल	परिमाण	अंदाजपत्रकीय रक्कम
१	मुख्य वन संरक्षक (प्रादेशिक) चंद्रपूर	रोपवन कामे	७ हेक्टर	रु. १३.०४
२		आर्टिफॅक्ट तयार करणे	--	रु. ५.००
		एकूण		रु. १८.०४

सदरहू पर्यटन स्थळाचा विकास करण्यासाठी एकूण रु. १८.०४ लक्ष खालील प्रमाणे उद्दिष्ट निहाय खर्च करण्यास मान्यता देण्यात येत आहे.

(रक्कम लाखात)

अ. क्र.	पर्यटन स्थळाचे नाव	०२ मजुरी	२१ पुरवठा व सामग्री	५० इतर खर्च	एकूण
१	उथळपेठ गायमुख निसर्ग पर्यटन स्थळ, परिक्षेत्र चिचपल्ली	रु. ४.५१	रु. ४.५१	रु. ९.०२	रु. १८.०४
	एकूण	रु. ४.५१	रु. ४.५१	रु. ९.०२	रु. १८.०४

सदरहू शासकीय मान्यता पुढील अटीच्या अधिन राहून देण्यात येत आहे.

१. उपरोक्त खर्च विहीत कार्यपद्धतीनुसार तसेच अर्थसंकल्प वितरण प्रणालीवर उपलब्ध मासिक निधी प्रवाहानुसार खर्च करण्यात यावा. यामध्ये कोणतीही वित्तीय अनियमितता होणार नाही याची दक्षता घेण्यात यावी. तसेच सदरहू विकासाची कामे सन २०१६-१७ या आर्थिक वर्षात पूर्ण करण्यात यावीत. सदरहू रक्कम खर्ची पडल्यानंतर त्याचे उपयोगिता प्रमाणपत्र शासनास सादर करावे.

२. प्रस्तावित सर्व कामांना सक्षम प्राधिकारी यांची तांत्रिक व प्रशासकीय मंजूरी आहे याची खात्री करूनच कामे करावीत. तसेच सदरहू कामे करताना वन (संवर्धन) कायदा १९८०, भारतीय वन अधिनियम १९२७, वन्यजीव (संरक्षण) अधिनियम १९७२ मधील तरतुदींचा भंग होणार नाही तसेच सर्वोच्च न्यायालय/उच्च न्यायालय/केंद्र शासनाच्या व्याघ्र संवर्धन प्राधिकरण यांनी दिलेल्या मार्गदर्शक सुचना/आदेशांची अवहेलना होणार नाही याची सुद्धा दक्षता घ्यावी.

३. शासन निर्णयात नमुद कामासाठी इतर स्रोतातून निधी घेण्यात येणार नाही व कामाची द्विरुक्ती होणार नाही याचे प्रमाणपत्र उपयोगिता प्रमाणपत्रासोबत द्यावे त्याशिवाय पुढील निधी उपलब्ध करून दिला जाणार नाही याची नोंद घ्यावी.

४. सदर प्रस्तावांतर्गत करावयाच्या कामाचा खर्च **रु. १८.०४ लक्ष (अठरा लाख चार हजार फक्त)** हा सन २०१६-१७ साठी मागणी क्र. सी-०७-२४०६ वनीकरण व वन्यजीवन, पंचवार्षिक योजनांतर्गत योजना (०२)(०६) इको टुरिझम (राज्य) (२४०६-२२९५) या लेखाशिर्षाखाली खर्ची टाकण्यात यावा.

सदरहू शासन निर्णय वित्त विभागाचे परिपत्रक क्र. अर्थसं-२०१६ /प्र.क्र.८९/अर्थ-३ दि.२० एप्रिल, २०१६ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१११९१६३२३२४०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश महाजन)

सह सचिव (वने)

महसूल व वन विभाग

प्रति,

- (१) प्रधान मुख्य वनसंरक्षक (वनबल प्रमुख) , महाराष्ट्र राज्य, नागपूर.
- (२) प्रधान मुख्य वनसंरक्षक (वन्यजीव) , महाराष्ट्र राज्य, नागपूर.
- (३) अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर.
- (४) व्यवस्थापकीय संचालक, महाराष्ट्र निसर्ग पर्यटन विकास मंडळ, नागपूर.
- (५) मुख्य वनसंरक्षक (प्रादेशिक), चंद्रपूर.
- (६) महालेखापाल, १/२ (लेखा व अनुज्ञेयता)/(लेखापरीक्षा), मुंबई/नागपूर.
- (७) जिल्हा कोषागार अधिकारी,), चंद्रपूर.
- (८) कक्ष अधिकारी (व्यय-१०)(विनियम)/, वित्त विभाग, मंत्रालय, मुंबई.
- (९) ब-१/फ-१ कार्यासन, महसूल व वन विभाग ,मंत्रालय, मुंबई.
- (१०) निवड नस्ती, फ-५.